

ڈاکٹر سید زاہد علی و اسٹری ملتان

(قطع نمبر ۹)

ازدواجی تعلقات اور

شوہربیوی کے لئے ضروری تنبیہات و مہدایات

(تبیہ الزوہن)

نماز، روزہ، حج سے متعلق تنبیہات

نماز:

شریعت اسلامی میں نماز سب سے بہتر اور اعلیٰ درجہ کی عبادت مقرر کی گئی ہے اور دوسری عبادات کے مقابلہ میں اس کی اہمیت و منزلت بارگاہ رب العزت میں سب سے محبوب و مرغوب بتائی گئی ہے۔ اس کا مرتبہ قرآن پاک میں بار بار بیان کیا گیا ہے۔ اس کا ذکر فرموداں نبی مظہم ﷺ موقع و مکمل کی مناسبت سے احادیث نبوی میں موجود ہے، جہاں بتایا گیا ہے کہ اعمال میں سب سے پہلے نماز کی ہی پڑش کی جائے گی۔ اسی عمل میں بندہ کی عبودیت و سعادت اور خداوند والجلال کی حاکیت و کبریٰ کا اظہار ہوتا ہے۔ مرد اور عورت اس عبادت سے مستثنی نہیں۔ مگر عورت کے لئے اس کی فطری ساخت، جسمانی تشیب و فراز۔ دائرہ کارکردگی کی وجوہات کی بنا پر مردوں کے مانند بہت ساری مسوکہ اور مستحب اعمال سے بری الذمہ قرار دے دیا گیا ہے۔ جو مردوں کے لئے لازمی ہیں اور عورتوں کے لئے نہیں۔

عورتوں کی باجماعت نماز میں شرکت:

حضور اکرم ﷺ کے زمانہ مبارک میں اگرچہ عورتوں کو مسجدوں، عیدگاہوں میں چلے جانے اور باجماعت نماز میں شامل ہونے کی اجازت تھی۔ مگر وہ خیر القرون کا زمانہ تھا، اور سب سے بڑی بات کہ خصوصی علیہ الاسلام و تسلیمات بہ نفس نفس وہاں موجود تھے۔ وہی کا نزول ہوتا تھا، نئے نئے احکام آتے تھے، نئے نئے مسلمان بن رہے تھے، جو نماز اور دینی احکامات و تعلیمات سے بہرہ ور ہوتے رہتے تھے اور مرد عورتوں کو سرور کائنات معلم اعظم ﷺ کی اقتداء میں نماز کی ادائیگی کا شرف حاصل ہوتا رہتا تھا۔ یہ مرد اور عورتوں کو اپنے علاقہ میں جا کر دینی احکامات کی تعلیم دینی ہوتی تھی لہذا عورتوں کو نی نفسہ مساجد و عیدگاہوں میں حاضری کی اجازت تھی۔

لیکن اس اجازت کے باوجود معلم اعظم ﷺ نے عورتوں کو بار بار مسجد میں آنے کو مناسب تھے جانتے ہوئے کئی

مرتبہ فرمایا کہ عورتوں کو اپنے گھروں میں رہ کر نماز پڑھنی چاہیے اور اس نماز کو جو عورت گھر میں پڑھے زیادہ باعثِ فضیلت قرار دیا، گوگر کی نماز کے مقابلے میں مسجد میں باجماعت نماز پڑھنے میں ستائیں نمازوں کا ثواب اور مسجد بنوی میں نماز کی ادائیگی پر پچاس ہزار نمازوں کا ثواب اور حضورؐ کی اقتداء میں نماز کی عظیم ترین سعادت (جس کا اندازہ بے حساب ہے) کے باوجود عورت کے لئے اس کے گھر کی کوٹھری کی نماز کو مسجد کی باجماعت نماز پڑھنے کے مقابلے میں بہتر بتایا۔ چنانچہ حضرت ام سلمہؓ سے روایت ہے۔

ترجمہ: رسولؐ نے فرمایا: عورتوں کی سب سے بہترین مسجد ان کے گھر کا اندر ونی حصہ ہے۔

ترجمہ: رسولؐ نے فرمایا: عورت کی وہ نماز جو اس کے کوٹھری (کرہ) میں ہواں نماز سے بہتر ہے جو دالان میں ہو۔ اسکی وہ نماز جو دالان میں پڑھے اس سے بہتر ہے جو گھن میں پڑھے اور گھن میں پڑھی نماز اس نماز سے بہتر ہے جو محلہ کی مسجد میں پڑھے۔ (رواۃ احمد و المطہر الی فی الکبیر و قال الحاکم - صحیح لا اسناد - الترغیب از حب - ۱ - ۲۲۶)

ایک اور روایت حضرت عبداللہ بن مسعودؓ سے بیان کی گئی۔ ملاحظہ فرمائیے۔

ترجمہ: عورت کی سب سے زیادہ محجوب نماز خدا تعالیٰ کے زد یک وہ ہے جو اس نے اپنے گھر کی کوٹھری میں پڑھی ہو۔ ایک اور روایت میں حضرت عبداللہ بن عمرؓ فرماتے ہیں:

ترجمہ: اپنی عورتوں کو مسجد میں آنے سے روکو۔ ان کا گھر ان کے لئے مسجد سے بہتر ہے۔

حضرت ابو ہریرہؓ سے حدیث شریف مردی ہے۔

ترجمہ: حضور علیہ السلام و تسلیمات نے فرمایا، "اگر گھروں میں عورتیں اور بچے نہ ہوتے تو جو لوگ بلا اذن مسجد میں جماعت سے نماز نہیں پڑھتے میں کہتا کہ ان کے گھروں کو آگ لگادی جائے"

اس حدیث سے ظاہر ہوتا ہے کہ آنحضرت ﷺ جماعت کے ساتھ نماز نہ پڑھنے کی سزا ان لوگوں کے لئے تجویز فرمانا چاہتے تھے جن کے لئے جماعت میں حاضر ہونا ضروری تھا۔ اور وہ اس کے باوجود حاضرنہ ہوتے تھے۔ مگر عورتوں اور بچوں کا ہونا۔ گھروں کے جلا دینے کی سزا میں مانع ہو گیا۔ عورتوں کا اس حدیث مبارک میں ذکر فرمانا اس بات کی دلیل ہے کہ وہ جماعت میں حاضر رہنے کی مکلف نہیں اور جماعت ان کے حق میں موکد نہیں۔ ایک اور جگہ حضرت عبداللہ بن عمرؓ روایت ملاحظہ فرمائیں۔

ترجمہ: حضورؐ نے ارشاد فرمایا۔ "عورت چھپانے کی چیز ہے وہ جب گھر سے نکلتی ہے تو شیطان اسکو تا کتار ہتا ہے اور عورت اپنے گھر کی سب سے اندر کی کوٹھری میں اللہ تعالیٰ کے بہت قریب ہوتی ہے" (رواۃ احمد بن خزیم و ابن جیان فی صحیحا۔ الترغیب والترغیب - ۱ - ۲۲۵)

روایت ہے کہ ایک دن حضرت ام حمیدؓ حضور اکرم ﷺ کی خدمت میں حاضر ہوئیں۔ اور عرض کی یا رسول اللہ! مجھے آپ

کے پیچھے نماز پڑھنے کا شوق ہے، یہ سن کرنی معلم نے فرمایا۔ ”میں خوش ہوں کہ تم میرے ساتھ نماز پڑھنے کا شوق رکھتی ہو۔ مگر سن لو! تمہاری وہ نمازوں کے اندر سب سے اندر وہی کوٹھری (کمرہ) میں ہوگی اس نماز سے بہتر ہوگی جو دلالان میں پڑھوا اور دلالان میں پڑھی جانے والی نماز بہتر ہے اس نماز سے جو تم صحی میں پڑھوگی اور گھر کے صحی میں پڑھی جانے والی نماز بہتر ہوگی جو تم محلہ کی مسجد میں جا کر پڑھو۔“

چنانچہ امام حیدر نے اپنے گھر کے سب سے اندر سب کے کونے میں نماز کی جگہ بتوائی اور تمام عمر وہیں نماز میں پڑھتی رہیں اور اسی حالت میں انقال فرمایا۔

خواتین کو مسجدوں میں دیکھا:

حر میں مکہ معلّمه اور مدینہ منورہ میں لاکھوں غیر ملکی خواتین مناسک حج و عمرہ کے لئے جمع ہوتی ہیں، اپنی عقیدت، محبت اور تکمیل عبادت کے لئے دور راز کا سفر کر کے آتی ہیں، اور سبده ریز رہتی ہیں، مگر مکن کعبہ میں چاہ زم زم کے ساتھ اور برآمدوں میں خصوص نشت گاہوں میں اور اسی طرح مسجد نبوی میں باب النساء کے راستے الگ الگ نشت گاہ میں داخل ہوتی ہیں۔ مردوں کے ساتھ خلط ملط کے کم امکان ہیں۔

بریٹنگھم اور لندن کی مساجد میں مرد ہی خاص دنوں میں جمع ہوتے ہیں اور امریکہ میں مشرقی اور جنوبی ریاستوں میں مساجد نہ ہونے کے برابر ہے۔ لیکن ڈیوان اسٹریٹ کی مسجد شکا گو بیناپلس، منی سوتا، واشنگٹن کے اسلام سفروں (مسجدوں) میں عید کے اجتماع مشرک ہوتے ہیں۔ اتفاق سے ایک دوست ہی کے اپنی الہی اور لڑکوں کے ہمراہ دہا م موجود تھے۔ واقفیت پر اپنی تھی، ہمارے اعتراض پر ان بیگم (بھابی صاحبہ) نے کہا کہ ایسے اجتماعات عید کی نمازوں کے موقع ضرور ہونے چاہئیں تاکہ غیر مسلموں کو معلوم ہو کہ ہم مسلمان کس عقیدت سے نماز پڑھتے ہیں۔ ہم کیا کر سکتے تھے، چپ ہو گئے۔

مگر ہم نے شاہ مسجد، طہران، مسجد امام، مشہد۔ مسجد الگیلانی، بغداد۔ مسجد سعد کوفہ، مسجد اموی (مشق، بلیو مسجد Blue Mosque) استنبول، مسجد صلاح الدین ایوبی اور مسجد بن عاص، قاہرہ۔ مسجد ابو عنان، فاس، مرکش۔ مسجد عقبہ، قیروان، تیونس۔ مسجد سلطان سعید گاپور۔ (یہ سب بہت بڑی مساجد ہیں) ان میں مردوں اور عورتوں کو الگ الگ صفوں میں مشترک نماز پڑھتے دیکھا۔ ان واقعات کو طوالت کی وجہ سے بیان کرنے سے قاصر ہوں مگر الحمد للہ پاکستان، ہندوستان میں مساجد میں ایسا نہیں ہوتا۔

مسجد میں عورتوں کی اباحت:

حضرت ﷺ سے عورتوں کا مسجد میں آنحضرت نماز کی تعلیم کے درجہ میں تھانہ کرتا کیا یا فضیلت، احتجاب کے درجہ میں تھا۔ آپ نے کبھی عورتوں کو جماعت میں حاضر ہونے کی تاکید نہیں فرمائی۔

باوجود اس رخصت، اباحت کے آنحضرت ﷺ کا ارشاد ان کے لئے یہی تھا کہ اپنے گھروں میں نماز پڑھو۔ اور

آپ نے گھر میں نماز پڑھنے کی فضیلت بیان فرمائی اور ترغیب دی۔

حضرت امام حیدر ایک مرتبہ حضور سے یہ ترغیب سن کر آپ کے پیچھے نماز مسجد بنوی میں پڑھنی چھوڑ دی اور تمام عمر اپنی بند کھنجری میں نماز پڑھتی رہیں۔ یہ عین اتباع اور مشائخ بنوی کے حکم کی تکمیل کے سوا کچھ نہ تھا۔

مسجد بنوی میں عورتوں کی رخصت و اباحت سے بھی وجوہات بنتی چل گئیں۔ عورتیں بن سنور کر لباس فاخرہ پہن

کر خوشبویات لگا کر، چھن چھن کرتا ہوا زیور پہن کرنے آیا کریں چنانچہ ابن ماجہ میں حضرت عائشہؓ سے روایت ہے:

ترجمہ: ایک مرتبہ سرور کائنات ﷺ مسجد بنوی میں تشریف فرماتھے۔ اتنے میں قبلہ منیرینہ کی ایک عورت زیب وزینت کا لباس زیب تن کئے پچھتی مہکتی اندر آئی۔ حضور ﷺ نے فرمایا۔ اے لوگو! اپنی عورتوں کو زیب وزینت کا لباس پہنے مسجد میں اس طرح آنے سے منع کرو۔ کیونکہ بنی اسرائیل پر اس وجہ سے اغتت کی گئی کہ ان کی عورتوں نے اسی طرح عبادت گاہ میں آنا شروع کیا تھا۔ (ابن ماجہ۔ باب الفتنہ ص ۲۸۸)

حضرت زینبؓ نے بھر ماتی ہیں۔ حضورؐ نے فرمایا تھا۔

ترجمہ: ”جب تم میں سے کوئی عورت عشاء کی نماز میں آئے تو ہرگز خوشبو نہ لگائے“ (رواہ مسلم، ج اص ۱۸۳)

ایک اور حدیث اسی سلسلہ میں ملاحظہ فرمائیے۔

ترجمہ: حضورؐ نے سلام پھیرا اور ارشاد فرمایا۔ ”عشاء کی نماز میں کوئی آئے تو ہرگز خوشبو نہ لگائے۔ کوئی خاتون ایسا نہ کر۔۔۔ (مشکوٰۃ المصائب۔ ص ۹۶)

حضرت ابو ہریرہؓ سے روایت ہے۔

ترجمہ: رسول ﷺ نے عورتوں کو حناب طلب کرتے ہوئے فرمایا۔

”تم خدا کی بندیوں کی مسجد میں آنے سے روکو۔ مگر اس حالت میں آئیں کہ زیب وزینت اور خوشبو سے آراستہ نہ ہوں“

ان احادیث مبارکے سے یہ بات صراحة تثبت ہوتی ہے کہ عورتوں کو مسجد میں آنے کی اجازت اور رخصت ضرور تھی مگر ان قیود اور شرائط کے ساتھ تھی اور ان فتنے رونما ہونے سے پہلے تھی جو بعد میں رونما ہوئے۔

دوران نماز مددوں اور عورتوں کا اختلاط:

دو باتیں دوران نماز حضورؐ کے زمانے میں ضرور طور کی جاتی تھیں، عورتوں کی صافیں الگ اور مردوں کے پیچھے ہوتی تھیں۔ مخلوط ہرگز نہیں بنتی تھیں پھر اس بات کا خاص اهتمام ہوتا تھا کہ نماز ختم ہونے کے بعد مردوں کے اٹھنے سے پہلے عورتیں چلی جاتی تھیں اور اس کے لئے باقاعدہ حضور ﷺ اور اصحاب کرام اجمعیں اپنی اپنی جگہوں پر بیٹھے رہتے تھے۔ جب سب عورتیں باہر نکل جاتیں تب مرد حضرات باہر نکلتے تھے۔ یہ احتیاط اس لئے لازم تھا کہ اسی تاریخی تاریخی تھے اور باہر

نکتے ہوئے ہجوم میں مردوں اور عورتوں کے اختلاط سے کوئی ناخوشگوار پیش نہ آئے۔ بخاری سے روایت ہے۔

”رسول ﷺ کے زمانے میں عورتیں جب نماز باجماعت میں فرض نماز سے سلام پھیر لیتیں تو کھڑی ہو جاتیں اور اپنے اپنے گھروں کو چل پڑتیں۔ اور بقیہ نمازی (صحابہ کرام اجمعین) بیٹھے رہتے۔ عورتوں کے جانے کے بعد سرور کائنات ﷺ جب اٹھ کھڑے ہوتے تب اور صاحبان بھی روانہ ہوتے“ (صحیح البخاری۔ ج ۱۔ ص ۱۱۹)

ایک اور روایت میں حضرت ام سلمہؓ رحماتی ہیں:

”رسول ﷺ جب سلام پھیر لیتے تھے تو کچھ دری کے لئے بیٹھے رہتے۔ صحابہ کرام مجھے تھے کہ یہ (نہہنا) اس لئے ہوتا ہے کہ عورتیں پہلے اٹھ کر باہر چلی جائیں۔“ (سنن ابو داؤد۔ ۱۳۹)

علامہ ابن حجر عسقلانیؓ اس حدیث کی شرح میں فرماتے ہیں۔

”از روئے حدیث امام کو مقتدیوں کے حالات کی رعایت کرنا مستحب ہے اور خرابی پیدا ہونے والے امور سے احتیاط کرنی چاہیے اور تہمت کے موقع سے اجتناب کرنا چاہیے۔ (اس حدیث سے یہ معلوم ہوا) کہ مردوں اور عورتوں کا راستوں میں بھی اختلاط مکروہ ہے۔“

حضرت عمر فاروقؓ جب غلیظ ہنے تو انہوں نے مردا و عورتوں کے مسجد سے باہر نکلنے والے راستوں میں اختلاط کا سخت نولیں لیا۔ سونے پر سہا گہی ہوا کہ اس زمانے میں فتوحات ایران اور شام کی وجہ سے مدینہ منورہ میں مال و دولت کی ریل پیل شروع ہو گئی۔ جس کی وجہ سے عورتوں میں سکھار و آرائش، ملبوسات کی عدمگی و نیکی عورت کا رہا۔ ان سب باتوں سے فتنے کا اندر یہی نہیں ہوا بلکہ اس نوعیت کی کئی شکائیں آپؐ کے پاس آئیں۔ جس کے منظراً آپؐ نے عورتوں کو کہا کہ وہ مسجد میں نہ آیا کریں۔

علامہ کاسانیؓ فرماتے ہیں ”جو ان عورتوں کے لئے باجماعت نماز میں شرکت میاں نہیں۔“

اس روایت کے پیش نظر جو حضرت عمرؓ سے مردی ہے کہ انہوں نے جو ان عورتوں کو گھر سے نکلنے سے منع کر دیا اور اس لئے بھی ہے کہ عورتوں کا گھر سے نکلا فتنہ ہے اور فتنہ حرام ہے اور جو چیزیں بات حرام تک پہنچانے میں مدد کرے وہ بات بھی حرام ہے۔

حضرت عبداللہ بن عمرؓ کے بارے میں روایت ہے کہ آپؐ جمعہ کے دن کھڑے ہو کر عورتوں کو چھوٹی چھوٹی کنکریاں مار کر اشاروں سے مسجد سے باہر چلے جانے کو کہتے تھے، ظاہر ہے کہ وہاں صحابہ کرام اجمعین بھی موجود ہوتے تھے۔ اس طرح حضرت عبداللہ بن مسعودؓ جمعہ کے نماز کے وقت عورتوں کو مسجد سے باہر چلے جانے کو کہتے اور فرماتے کہ چل جاؤ۔ تمہارے گھر کی نماز یہاں نماز پڑھنے سے بہتر ہے۔ (بدائع الصنائع)

ان تمام روایات سے یہ بات واضح ہو گئی کہ سرور کائنات ﷺ کے زمانے میں آپؐ نے عورتوں کو گھروں میں

نمایا پڑھنے کی ترغیب دی تھی۔ اور اس کی فضیلیت بیان فرمائی تھی، البتہ عورتوں کو مسجد میں آنے کی مشروط اجازت تھی، لیکن آپؐ کے بعد صحابہ کرامؐ جمعیں ہی زمانے میں اتنے حالات تبدیل ہو گئے کہ فتنے، نساد بد نیتی پھیلی شروع ہو گئی تو پھر صحابہ کبارؐ نے عورتوں کو قطعاً روک دیا۔ اس وجہ سے علمائے احتفاف اس کے قائل ہیں کہ عورتیں اپنے گھروں میں نمازیں پڑھیں۔

دارالافتاء دارالعلوم، کراچی کے فیصلے کا اس بارے میں خلاصہ یہ ہے کہ عورتوں کے لئے مساجد کی جماعتوں یا عیدگاہوں میں حاضر ہونا مکروہ تحریکی ہے اور جن روایات میں مسجد میں آنے کی اجازت بار عایت دی گئی تھی۔ اولاد و حضن اباحت و رخصت کے درجہ میں تھی، غالباً یہ کہ وہ آپؐ کے دور بہوت میں فتوؤں کے خالی زمانے میں تھی ملہذا اس پر فتن کے دور میں عورتوں کو مسجد اور عیدگاہ آنے کے لئے حضور ﷺ کے بارگفت زمانے سے استدلال کرنا درست نہیں۔

علامہ بدر الدین عینی کی روایت (البلاغ۔ کراچی) کے حوالہ سے جو روایت حضرت عائشہؓ بیان کی گئی ہے

ملحوظ فرمائی ہے:

”اس زمانے کی عورتوں نے جو بدعات و مکرات ایجاد کیں خصوصاً مصری عورتوں نے، اگر حضرت عائشہؓ ان کو دیکھتیں تو نہایت شدت سے انکار فرماتیں، آخر میں یہی علامہ صاحب فرماتے ہیں کہ حضرت عائشہؓ کا ارشاد حضورؐ کی رحلت کے کچھ عرصہ بعد کا ہے جبکہ اس زمانے میں عورتوں نے جو مکرات ایجاد کیں اس کو حضرت عائشہؓ دیکھتیں تو نہ معلوم کیا حکم فرماتیں۔

سوچنے والا علامہ بدر الدین عینی تو اسی صدی ہجری کی عورتوں کی بے راہ روی و بے احتیاطی کی انتہاء ہو چکی ہے، پر وہ جو قرآنی حکم ہے وہ رخصت ہو چکا ہے، اس کی جگہ قسم قسم کے نیم عریاں و عریاں لباس جن سے ستر کا بھی لحاظ نہیں بلکہ فاشی کی دعوت دید ہوتی ہے، اس سے بہتر ہے کہ عورتوں کو قطعاً کے نیم عریاں و عریاں لباس جن سے ستر کا بھی لحاظ نہیں بلکہ فاشی کی دعوت دید ہوتی ہے، اس سے بہتر ہے کہ عورتوں کو قطعاً ساجد میں نہ آنے دیا جائے۔ جبکہ مانند خیر القرون میں بھی مرد عورتوں کی اجتماعی نمازوں کا اہتمام نہیں ہوتا اب کیوں کہ ہو سکتا ہے۔

عورتوں کی امامت:

عورت کی امامت خواہ فرض نماز ہو یا نفل نماز ہو کہ اہمیت سے خالی نہیں۔ حضرت عائشہؓ سے روایت ہے کہ ”عورتوں کی جماعت میں امامت میں کوئی خیر نہیں“۔ (مجموع الزوابائد۔ ص ۱۵۵)

حضرت علیؐ نے فرمایا تھا کہ ”عورتوں کی امامت مکروہ، عورت امامت نہ کرائے۔ چنانچہ خیر القرون میں بھی اس پر عمل ہوتا رہا اور عورتوں کی اجتماعی نمازوں کا ثبوت نہیں ملتا، البتہ جزوی طور پر عہد نبوی کے بعد تین خواتین سے متعلق روایات مذکور ہیں کہ امامت کرائی گئی۔ جن میں حضرت عائشہؓ حضرت ام سلمہؓ اور حضرت ام ورقہؓ نے نواحی مدینہ میں

اماًت کرائی تھی، مگر یہ محض جزوی واقعات ہیں اور معقول سے ہٹے ہوئے ہیں۔ حقیقی علامے دین کا کہنا ہے کہ یہ روایات تعامل امت کے مقابلہ میں مرجوح ہیں۔

حضرت علامہ ظفر احمد عثمانیؒ نے فرمایا کہ جن روایتوں سے حضرات صحابیتؓ کی امامت ثابت ہے ان سے عورتوں کی امامت کافی نفسہ جائز اور مباح ثابت ہوتا ہے یا نہیں، اس پر محول کیا جاسکتا ہے کہ اس وقت چونکہ عورتوں کو دینی تعلیم اور نماز سے کھانا مقصود تھا، اس صورت کے پیش نظر مذکورہ صحابیت نے عورتوں کی امامت کرائی تھیں بلکہ دوسرا متعدد روایتوں میں خود حضرت عائشہؓ اور حضرت علی المرتضیؑ سے خواتین کی امامت اور مساجد میں شرکت کی ممانعت مذکور کا واقع یا حکم ثابت ہوتا ہے اور یہ بات بالفضل درست ہے کہ عورت کی امامت اور مسجد میں مردوں کے ساتھ جا ہے۔ الگ صفوں میں ہی ہو مکروہ ہے۔ تمام علماء فتحہ اس بات پر متفق ہیں۔

روزہ:

رمضان کے روزے رکھنا مرد اور عورت پر فرض ہیں، صحیح صادق سے غروب آفتاب تک کھانے، پینے منوع عمل سے باز رہنا ضروری ہے ورنہ روزہ نہیں ہوتا۔ حضرت ابو ہریرہؓ نے حضور سرور کائنات سے روایت بیان فرمائی کہ۔ ”روزہ دوزخ کی آگ میں پر ہے (یعنی ڈھال ہے) روزہ میں نخش کلائی، گالم گلوچ نہ کرے، اگر کوئی گالی دے تو اس کو کہہ دے کہ میں روزہ دار ہوں۔ امام بخاری نے لکھا ہے کہ یہودہ مذاق، جھوٹ نہ بولے، ہمارا کہنا یہ ہے کہ گانا بجانا، ناچنا، دیکھنا، یا سننا بھی ممنوعات میں سے ہے۔ اللہ تبارک تعالیٰ فرماتا ہے کہ روزہ دار میرے لئے اپنا کھانا پینا چھوڑتا ہے۔ خواہیں ترک کرتا ہے اس لئے میں اس کا بدلہ دوں گا۔

روزہ کے بارے میں قرآن کریم فرماتا ہے:

”یہ رمضان کا مہینہ ہے جس میں قرآن نازل ہوا..... لہذا تم میں سے جو شخص اس مہینہ کو پالے وہ اس ماہ کے روزے رکھے“ (ابقر۔ ۱۸۵)

چنانچہ حضور ﷺ اور آپ کے صحابہ کرامؐ نے یہ مہینہ روزے سے گزارا۔ روزہ بہر حال مشقت کی چیز ہے، اس لئے قرآن میں ماہ رمضان کے روزوں کی تحدید اور فرضیت نہایت بلاحثت کے ساتھ تدریجی طور پر کی گئی ہے۔ امام مجدد الف ثانی فرماتے ہیں کہ رمضان کا پورا مہینہ نہایت مبارک ہے۔ انوار برکات جو اس کے دنوں سے وابستہ ہیں وہ اور ہیں، جو خیرات و برکات اس ماہ کی راتوں سے متعلق ہیں وہ اور ہیں۔ ممکن ہے اس وجہ سے حکم ہوا ہو کہ افطار میں جلدی کرو اور سحری میں تاخیر کرو۔

قرآن میں حکم ہوتا ہے کہ تم میں سے جو شخص اس مہینہ کو پالے اس کو چاہیے کہ پورے روزے رکھے، سفر میں روزہ رکھنا آدمی کے اختیار تیز پر چھوڑ دیا گیا۔ نبی ﷺ کے ہمراہ سفر میں جو صحابہ کرامؐ جیسا کرتے تھے ان میں سے کوئی روزہ

رکھتا تھا کوئی نہیں۔ حافظ ابن تیمیہ نے نہایت قوی دلائل بے فتوی دیا کہ ایسا کرتا جائز ہے۔

حضرت عمرؓ ماتے ہیں کہ ہم دو مرتبہ رمضان شریف میں سرور کائنات ﷺ کے ساتھ جنگ میں شریک تھے پہلی مرتبہ جنگ بدر میں اور آخري مرتبہ فتح مکہ کے موقع پر، دونوں باری ہم نے رمضان کے ان دنوں میں روزے نہیں رکھے۔ قفار کے۔ (معالم القرآن۔ ج ۲، ص ۳۳۹)

رمضان کی راتوں میں:

قرآن پاک کھولنے اور پڑھنے:

ترجمہ: تمہارے لئے یہ بات جائز ہے کہ روزوں کے دنوں میں رات کے وقت اپنی بیویوں سے خلوت کر لاؤ وہ تمہارے لئے لباس ہیں اور تم ان کے لئے۔ اللہ کو معلوم ہے کہ تم لوگ چکے چکے اپنے آپ سے خیانت کر رہے ہیں، مگر اس نے تمہارا قصور معاف کر دیا۔ اور تم سے درگز رفرما�ا۔ لہذا اب بغیر کسی اندیشہ کے اپنی بیویوں سے خلوت کرو۔ اور جو کچھ اللہ نے تمہارے لئے مقرر کر دیا ہے اسے حاصل کرو، نیز راتوں کو حاڈ پیو، یہاں تک کہ صحیح کی پسید دھاری رات کی کالی دھاری سے نمایاں ہو جائے۔ پھر رات تک روزے کا وقت پورا کرو۔

ہاں اگر تم مسجد میں اعتکاف کر رہے ہو تو اس حالت میں تم کو اس حالت میں بیویوں سے خلوت نہ کرنی چاہیے، یہ اللہ کی نہ ہر آئی ہوئی حدود ہیں۔ ان کے نزدیک یہی نہ جاؤ۔ اللہ اسی طرح اپنے احکام واضح کر دیتا ہے۔ تاکہ لوگوں میں مقیمانہ سیرت پیدا ہو۔ (البقر۔ ص ۱۸۷)

مندرجہ بالا احکام قرآن کے اس قدر واضح اور صاف ہیں کہ اس کی کسی تشریع کی ضرورت نہیں

بہشت کا ایک دروازہ ہے:

بہشت کا دروازہ ”ریان“ ہے۔ جو صرف روزہ داروں کے لئے کھلتا ہے۔ روزہ داروں کے علاوہ اور کوئی شخص اس دروازہ سے داخل نہیں ہو سکتا۔

حضور ارشاد گرامی ہے جو شخص جھوٹ بولتا ہے، ریا کاری ہے، تو اللہ پاک کو یہ اختیار نہیں کہ وہ دن بھر کچھ کھاتا پیتا نہیں۔ یعنی روزہ رکھنے کی غرض سے بھوکا پیا سار ہے۔ اللہ کو اس کی پرواہ نہیں۔

روزے کی اصل غایت یہ ہے کہ گناہوں سے گریز کرے، دھوکہ دی، یعنی لذتوں سے بچنا (یعنی ناج گانا، سننا اور دیکھنا) اللہ کی عبادت میں شامل ہے، اگر یہ نہیں تو اس نے فاقہ کیا تو روزہ نہیں رکھا۔ حضرات صوفیہ کا کہنا ہے کہ روزہ رکھنا گویا مقام صمدیت میں داخل ہونا ہے جو اعلیٰ ترین مقام ہے۔